

UA HERE TE ATUA
I TA'NA MAU TAMARII

Ua faataahia teie nei parau poro'i no te feia mo'a e fifi nei e te mau feia hoê â apeni e i te tahi mau taima ua tarapape te aau area râ, te hiaai u'ana nei i te ora i te hoê oraraa e mauruuru ai to tatou Metua i te Ao ra.

E tamaiti e aore râ, e tamahine outou na te Atua, e te faataa atu nei matou i to matou aau here e te aroha ia outou na. Noa'tu e te vaira te umeumeraa o to outou mana'o no te taata hoê â to ratou apeni e to outou, e nehenehe râ outou e oaoa i roto i teie oraraa, ia arata'ihia e te hoê oraraa mâ, te taviniraa ma te faufaa i roto i te Ekalesia, ia popou i te auhoaraa e to outou mau taea'e feia mo'a, e ia farii i te taato'araa o te mau haamaitairaa o te ora mure ore.

Ua faaite Nephi te peropheta o te Buka a Moromona i te mau mana'o i feruri-atoa-hia e tatou a parau ai oia e aita oia i « ite i te auraa o te mau mea atoa ». Area râ, te faaite papû ra oia e, « ua ite au e, ua aroha oia i ta'na mau tamarii » (1 Nephi 11:17). Ua here mau te Atua i te taato'araa o Ta'na mau tamarii. Area râ, rave rahi mau uiraa mai te umeumeraa no te hoê â apeni e to tatou, e mea ti'a ia ia tia'i faahou i te hoê pahonora a muri nei, e tae noa'tu i roto i te oraraa a muri a'e. Area râ, ua heheu mai te Atua i te mau parau mau ohie, tau'i ore no te arata'i ia tatou. Ua here Oia i Ta'na mau tamarii atoa, e no te mea ua here Oia ia outou, i nehenehe ai ia outou ia ti'aturi Ia'na.


To outou hiro'a taata e to outou paari

E mau tamaroa e aore râ, e mau tamahine herehia outou e te Atua. Aita Oia i ite noa i to outou i'oa; ua ite atoa râ Oia ia outou. E here To'na no outou tata'itahi. Ua ora na outou i pihai iho Ia'na hou outou i fanauhia mai ai i te fenua nei. Aita outou e haamana'o faahou i to outou auraa e o Oia i roto i te ao varua area râ, ua ite Oia. Noa'tu â e i te tahi mau taime, e rave Ta'na mau tamarii i te tahi mau mea o te faainoino Ia'na, e here tamau noa râ Oia ia ratou.

Ia ite outou e o vai râ outou e ua au outou i roto i te haapa-pûraa e ua here te Atua ia outou, e taa oioi roa ia outou te mea o Ta'na e hinaaro no outou. Hinaaro Oia ia farii outou i te taato'araa o te mau haamaitairaa o te ora mure ore. Te auraa no te parau ora mure ore oia ia, te hoê oraraa maoro e aore râ, mure ore. Te auraa no te parau te fariiraa i te ora mure ore ia riro mai te Metua i te Ao ra, ia ora mai Ia'na ra te huru, e no te farii i te oaoa taato'a. E nehenehe outou e farii i te ora mure ore mai te mea e haapa'o outou i te mau ture a te Atua e ia rave i te mau mea Ta'na i rave.

Te faanahoraa no te oaoa

Ua horo'a mai te Atua i te faanahoraa no te ora e aore râ, te faanahoraa no te oaoa no te tauturu ia outou ia farii i te mau haamaitairaa o te ora mure ore. Ua faaitehia teie nei faanahoraa i roto i te mau papa'iraa mo'a; aita te mau tane e te mau vahine e nehenehe e papa'i faahou i te reira no te faati'a i to ratou mau hiaai. Na te Atua ana'e e horo'a i te faahanaharaa no te ora mure ore. Te tahi o te mau haamaitairaa rahi i fafauhia na roto mai i teie nei faanahoraa, o te ora mure ore ia, aita ia i horo'ahia no te oaoa o teie taime nei. E mea atea â te mure ore, e e mea poto te tahuti nei. A niu ai outou i ta outou mau opuaraa i ni'a i te mau parau tumu mure ore eiaha râ, i ni'a i te mau tamataraa o te tahuti nei e aore râ, te mau hiaai, e roaa ia ia outou « te mana'o hau i roto i teie nei ao, e te ora mure ore i roto i te ao a muri atu ra » (PH&PF 59:23).



Ua niuhia te mau haamaitairaa i ni'a i te haapa'o i te mau parau tumu mure ore. Te faufaa rahi no te mau utuafare tei roto ia i teie nei mau parau tumu. Ua faanahonahohia te ra'i e te mau utuafare, tei titau i te hoê taata e i te hoê vahine no te faahouhipa apipiti i to ratou na mana hamahiraa i roto noa i te mau oti'a o ta te Fatu i faati'a. Aita te apitiraa e hoê â apeni e tano e teie nei faanahoraa. Aita ana'e e tane e e vahine aita ia e riro e utuafare mure ore e aita ia e rave'a no te riroraa mai te Metua i te Ao ra.

Na roto i te tahi mau faataupupuraa e faataime te hoê taata i to'na faaipoiporaa no te mea aita oia i umehia e te hoê melo o te tahi apeni. Rave rahi feia mo'a, na roto i te tautooraa tata'ita-

hi, te faaohiparaa i te faaroo, e te ti'aturiraa i ni'a i te mana o te taraehara, e rave rahi o te upooti'a nei i roto i te fifi faahinaaroraa te tane i te tane, te vahine i te vahine i roto i te tahuti nei, area râ te tahi pae ra, eita paha ratou e ti'amâ i teie tamataraa i roto i teie nei oraraa. Area râ, ua horo'a te faanahoraa faahiahia a to tatou Metua i te Ao ra i te hoê rave'a i te mau taata tata'itahi o te imi nei i te haapa'o i Ta'na mau faaueraa, tera râ noa'tu e ere na ratou te hape, eita e roaa ia ratou te faaipoiporaa mure ore i roto i teie nei oraraa. A pee ai tatou i te faanahoraa a to tatou Metua i te ao ra, e haamaitai-roa-hia'tu to tatou tino, mau feruriraa, e mau hiaai i roto i te ao a muri a'e ia nehenehe te taato'araa o te mau tamarii a te Atua ia farii i te oaoa i roto i te hoê utuafare e te hoê tane, te hoê vahine e te mau tamarii.

I roto i te fifi no te faahinaaroraa te tane i te tane e aore ra te vahine e te vahine, te vai ra te mau mana'o o te aau, te mau mana'o o te tino e o te totiare. Te hinaaro nei te taato'araa o te mau tamarii a te Metua i te Ao ra i te here e ia herehia mai, oia'toa e rave rahi mau taata paari, na roto i te mau tumu rau, e faaea otahi nei. Ua haapapu mai te Atua i Ta'na mau tamarii, tae noa'tu i te tane tei faahinaaro i te tane e te vahine tei faahinaaro i te vahine e, e pahonohia to ratou mau hinaaro ti'a na roto i te rave'a a te Atua e ia au i te taime Ta'na i faataa.

Haavîraa ia'na iho

No te farii i te mau haamaitairaa o te faanahoraa a to tatou Metua i te Ao ra, ua tonohia mai tatou tata'itahi i te fenua nei no te hoê tau hi'opo'araa, e i reira tatou e faaruru ai i te mau faahemaraa e te mau tamataraa rau. Ua apitihia teie mau tamataraa i to tatou nei tino. No te mea ho'i aita e tino to tatou hou teie nei oraraa, e mea ti'a ia ia tatou ia haapii i te ora e te mau paruparu o teie tino e ia taa i ta ratou mau tapa'o, mau hiaai e mau hinaaro. E e mea ti'a ia tatou ia haapii pinepine i te parau e « aita ». E mea faufaa teie haavîraa o te tino tahuti no te mea e farii faahou â tatou i teie tino, i roto i to'na huru maitai roa i te oraraa no amuri a'e.

E mea mo'a to tatou mau tino; i te tahi taime, ua faaauhia i roto i te mau papa'iraa mo'a ei « hiero no te Atua ». E rave rahi mau taata faahinaaro tane e te tane, e te vahine e te vahine te faatura nei ratou i te huru mo'a o to ratou tino e i te mau faatureraa o ta te Atua i faati'a—oia hoi, ia faaohipa-noa-hia te taоторaa te tane e te vahine « i rotopu ana'e i te tane e i te vahine, tei faaipoipohia ei tane e ei vahine ia au i te ture » (« Te Utuafare: E Poro'i i to te Ao », *Ensign*, Novema 1995, 102). E mea au na to tatou Metua i te Ao ra te oraraa o teie nei mau taata. Area vetahi râ, te taahi nei ratou i ô mai i teie oti'a e ua rave i te peu faufau. Aita te hiaai o te hinaaro o te tino e faati'a i te peu faufau a te hoê noa'tu taata.

Ua hau atu te oaoa mau i te faaiteraa o te mau hiaai o te tino. E iti mai teie mau hiaai ia roaa hau atu te haapaariraa o te mau hinaaro aehuehu—mai te hinaaro i te ohipa te tahi e te tahi e ia tavini ia vetahi ê. E tae mai te oaoa mau na roto i te haavîraa ia'na iho, te faaturaraa ia'na iho, e te arata'iraa papû i roto i te oraraa. E tae atoa mai te reira na roto i te hoê iteraa papû i te parau haapiiraa mau—e tae noa'tu i te iteraa e o vai ra outou e e riro outou mai ia vai—e na roto atoa i te oraraa i te faanahoraa no te oaoa a te Atua.

Rave rahi mau taata e fifi to ratou i roto i te parau no te faahinaaroraa te tane i te tane e te vahine i te vahine, e iteraa papû puai to ratou no te evanelia, e no reira, eita'tura ratou e faaohipa i teie nei mau faahinaaroraa. Eita te faahinaaroraa ana'e iho e faariro ia outou e mea ti'amâ ore. Mai te mea e ara outou i te mau feruriraa e i te mau peu tai'ata, aita ia outou i ofati i te ture noa'tu e te vai ra tera hinaaro i roto ia outou. Ua parau te Peresideniraa Matamua e, « te vaira te taa-è-raa i rotopu i te mau feruriraa e te mau mana'o tai'ata e i te raveraa i te mau peu tai'ata e aore râ, i te ohipa mahu » (rata, Novema 14, 1991).

No te mau tamarii atoa a te Atua teie parau tumu, inaha ua parau Oia e, aita e farihia te ta'otoraa te tane e te vahine i rapae i te faaipoiporaa. E faahemahia te mau taata atoa area râ, hoê o te mau tumu o te tahuti nei o te haapiiraa ia i te pato'i i te reira. Ua tatara nehenehe maitai mai te Peresideni David O. McKay i te auraa no te huru varua, oia hoi « te iteraa i te rê i ni'a iho ia oe iho » (i roto i te Conference Report, Atopa 1969, 8). Teie mau faahemaraa tei ore i anihia, e nehenehe te reira e riro ei mea puai, eita râ e puai roa'tu no te faaere ia tatou i to tatou ti'amâraa no te maiti. Teie ta Elder Dallin H. Oaks i parau, « e mana'o tatou paato'a i te tahi taime e aita tatou i maiti area râ, te haapii mai nei te evanelia a Iesu Mesia ia tatou e, te vai noa ra â te puai no te pato'i e no te faaapî i to tatou mau feruriraa (mai te mea e hinaarohia) e no te haapapû e eita ratou e arata'i ia tatou ia faaanaanatae i te mau feruriraa ti'a ore e aore râ, no te faaitoito ia tatou ia rave i te ino » (« Same-Gender Attraction », *Ensign*, Atopa 1995, 9). E iti mai te mau mana'o ti'a ore mai te mea e mono-ta'ue-hia te reira e te mau mana'o o te faateitei e o te patu.

I roto i ta outou imiraa no te haavî ia outou iho, a haamana'o i te faufaa o te oraraa parau-ti'a i roto i te mo'emo'e e i rotopu atoa i te mau taata. Ua faaitoito mai te peresideni Gordon B. Hinckley e: « Eiaha to tatou haapa'o maitai i rotopu i te mau taata ia faainohia. E mea faufaa roa'tu râ to tatou haapa'o maitai i roto i te mo'emo'e. Ia maitai roa'tu â te faito tei faati'ahia e te Fatu. Eiaha tatou ia hema i te hara, i te tapo'i i ta tatou mau hara » (i roto i te Conference Report, Eperera 2002, 62-63; e aore râ, *Ensign*, Me 2002, 52).



Mai te mea e ofati outou i te mau faaueraa a te Atua e aore râ, i ta outou mau fafauaraa, e nehenehe outou e tatarahapa. Na roto i te taraehara, ua aufau Iesu Mesia i te hoo o ta outou mau hara, e e faaore mai te Atua i te reira. I muri mai i to outou tatarahapa-hohonu-raa ma te haavare ore, eiaha ia outou e feruri faahou i te mau hara tei ravehia na. Ua faaue te Fatu ia « faaore i te hapa a te mau taata atoa » oia'toa te titauroa ia faaore ia outou iho (a hi'o PH&PF 64:10).

Te taaraa i te mau parau mau mure ore, o te hoê ia faaitoitoo-raa puai no te peu parau-ti'a. E manuïa roa'tu â outou na roto i te faarotahiraa i ni'a i te mau mea o ta outou i taa maitai e o ta outou e nehenehe e hi'opo'a, eiaha no te haamau'a i te itoito e aore râ, no te faaaanoraa i te riri na roto i te haape'ape'araa no ni'a i te mau mea o ta te Atua i ore â i heheu mai. A faarotahi i te oraraa i te mau parau mau ohie o te evanelia a Iesu Mesia. E riro te faahinaaroraa te tane i te tane, e aore ra, te vahine i te vahine, ei mana'o puai, area râ, na roto i te faaroo i roto i te taraehara e nehenehe outou e farii i te puai no te pato'i i te haere'a ti'a ore, ma te paruru i to outou oraraa i te hara.

Te faaîraa i to outou oraraa i te maitai



Ua parau te hoê taata paari e, mai te mea e tanu tatou i te huero maitai i roto i te aua, eita ïa e rahi roa te aihere. Oia'toa, mai te mea e faaîtatu i to tatou oraraa i te maa varua o ta te Atua i horo'a mai, e nehenehe ïa tatou e faaoroma'i i te mau hiaai e ia haavi ia tatou iho. To'na auaa ra, te faatupuraa ïa i te mau mahana atoa i te hoê vahi i reira te Varua e maitai roa'tu ai e i te aperaa i te mau vahi o te faahemaraa, i reira te Varua e haamauiuhia'i. I roto i te parau no te vahi maitai te vai ra ïa te haamoriraa mo'emo'e e i te vahi taata, te haereraa i te pureraa, te haapaeraa maa, te haereraa i te hiero, te taviniraa, te tai'oraa i te mau papa'iraa mo'a, te pure, te faahoaraa i te mau hoa maitai, te tai'o-

raa i te mau buka maitai e te faarooraa i te mau pehe o te faateitei. Mai te mea e haaati outou ia outou i teie mau mea, e horo'a mai to outou aua i te mau maa maitata'i e e faaoaoa hoi te reira ia outou e i to outou Metua i te Ao ra. E ootihia te oaoa mai roto mai i te hoê faaapu o te mau mea maitai, eiaha râ te hunaraa i te mau mea o te haamauiui i te Atua.

Te hoê rave'a faufaa no te faaîraa i ta outou faaapu no te pae varua i te mau huero maitai o te riroraa ïa ei melo itoito i roto i te Ekalesia. Noa'tu â ïa e vai ara noa te faahinaaroraa te tane i te tane e te vahine i te vahine, e haapuaihia râ outou na roto i te taviniraa i roto i te Ekalesia e na roto i te faahoaraa i te tahi atu mau melo o te Ekalesia hoê â to outou mau ti'aturiraa e o tei rave hoê â mau fafauraa e outou. Te raveraa i te oro'a, te hi-

meneraa i te mau himene o Ziona, te faarooraa i te mau a'oraa o te faateitei, na teie mau mea e tauturu i to outou tupuraa i te pae varua. Ia ore outou e haapa'o i teie mau faaururaa maitai e te oreraa e haere i te fare pureraa no te mea ua tarapape to outou aau, ua haro'aro'a outou e aita outou e hinaarohia, e nehe-nehe te reira e haamauiui i to outou huru pae varua e i to outou hiaai ia arai i ta outou mau peu.

Te tahi mau taata tei roto ratou i teie fifi faahinaaro tane e te tane, vahine e te vahine, e riro ratou i te feruri e, aita ratou e tau'ahia ra no te mea aita te mau melo o te Ekalesia e faaite tamau ra i te here. Eita roa e ti'a i te melo no te Ekalesia ia vai aroha ore noa. A faaite ai outou i te here e te aroha ia vetahi ê, te horo'a ra ia outou ia ratou i te rave'a ia tau i ta ratou mau peu e ia pee i te Mesia.

Hau atu â, no te faaîraa i ta outou aua faaapu i te mau faaururaa maitai, e mea ti'a'toa ia vai ara noa i mua i te mau faaururaa o te faaino i to outou huru pae varua. Hoê o te tahi o teie mau faaururaa au ore o te tamauraa ia e aore râ, te faatutunuraa i ni'a i te mau mana'o e faahinaaro te tane i te tane e te vahine e te vahine. E ere i te mea maitai ia faaite i te mau peu mahu e aore râ, i te faahitiraa e aore râ, i te aparauraa i te mau tumu parau faufaa ore. E mea maitai a'e ia maiti i te mau hoa aita e faaite ra i te peu mahu. Te maiti-maitai-raa i te mau hoa e te mau tiaau o te arata'i i te oraraa parau-ti'a, o te hoê ia o te mau taahiraa no te faarahiraa e no te paieti. E peu matauhia e te hinaarohia ia amuimui te feia hoê â apeni, mai te mea e, e haamau outou i te mau oti'a papû ia ore ia ravehia te mau peu ti'a ore, o te faatupu mai i te peu herehereraa te tahi e te tahi. E roaa te ati i te pae morare no te faahoaraa i te hoê hoa hoê â apeni o te arata'i roa'tu i te raveraa i te mau peu ti'a ore o tei faahapahia e te Fatu. Te faahoaraa faufaa a'e o to tatou ia auraa

e to tatou iho utuafare no te mea e riro to tatou taamuraa e o ratou ei taamuraa mure ore.

Te ti'aturi ore o te tahi ia faaururaa ino. E mau hopea te reira no roto mai i te ereraa i te maramarama e te ti'aturi i roto i te here tamau o te Atua tei horo'ahia mai na roto i te mana o te taraehara. E itea ia outou te ti'aturiraa i roto i te haamaitairaa tata'itahi i horo'ahia mai na roto i te faanahoraa no te oaoa o ta te Metua i te Ao ra i faatupu no Ta'na mau tamarii tata'itahi. E arata'i te ti'aturi ore e te feaa i te tinairaa, te imiraa i te hape e te faaoroma'i ore ia mana'o e eita te mau pahonora e te mau opuaraa no te mau fifi o te oraraa e tae vave mai. E hopoi mai te Varua o te Atua i te popou e te oaoa. A ti'aturi i te Fatu. Eiaha e faahapa i te tahi noa'tu—ia outou iho, i to outou mau metua, i te Atua—no te mau fifi o te oraraa tei taa-ore-hia.

Te hoho'a faufau, i roto i to'na mau aravihi e to'na mau huru ino, o te tahi ia faaururaa taa è, atâta, e te hoê ohipa ta'ero. Te mau hoho'a o ta to outou mata e hi'o, noa'tu e no te hoê noa taime iti poto noa, e titirohia ia e e riro i te faaite mai i roto i te hoê taime no te paruparu o ta outou faataaraa. E mau hopea parau-ti'a to te mau ohipa o te mau mana'o mâ, o te faaitoitohia e te mau buka, te mau tau'araa parau, te pehe e te tahi atu mau ve'a o te nehenehe e faateitei i te mana'o.

Ua rave-ino-hia na te tahi mau taata i roto i to ratou apî-roa-
raa e aore râ, o tei faaõ i roto i te tamatamataraa ohipa faufau i te apîraa. Mai te mea ua tupu na te reira ia outou, ia ite mai outou e te rave-ino-raa e aore râ, te tamataraa i te apî-roa-raa i te mau ohipa ti'a ore, eiaha te reira e horo'a i te mana'o faahapa, te ti'amâ-ore-raa e aore râ, te faaru'e-raa-hia e te Atua e aore râ, e Ta'na Ekalesia. Eita te raveraa i te mau ohipa ti'a ore i te apîraa e tura'i i te taata i roto i te fifi faahinaaroraa te tane e te tane, te vahine e te vahine, ia tae i te paariraa.

E riro outou i te manuïa i te hi'opo-
'araa i to outou oraraa a faaamu ta-
mau ai outou i to outou varua. Te
arairaa i te maa no te hoê tau roa,
apeehia mai e te amu-rahi-raa i te
maa, eita ïa te reira e horo'a mai i te
ea maitai. Oia'toa, te faaamuraa i to
outou varua i tera taima e i tera tai-
me, noa'tu e e mau tuhaa rarahi, eita
te reira e horo'a mai i te hoê hopearaa
tamau, i te faaamuraa i te mau maha-
na atoa to outou varua i te maa.



« A haere i mua »

Ua fafau mai te peresideni Gordon B. Hinckley e, te feia e fifi faahinaaro te tane e te tane, te vahine e te vahine to ratou, aita râ i faaite i teie mau huru pi'oraa e nehenehe ia ratou « e haere i mua mai ta te tahi mau melo o te Ekalesia e na reira nei » (« What Are People Asking about Us? » *Ensign*, Novema 1998, 71). Mai te mea te haapa'o ra outou i te mau ture tei faati'ahia e te Atua e te faaî ra i to outou mau mahana i te mau mea faahiahia, e î ia to outou oraraa i te ti'aturi e e nehenehe ia outou e tia'i i te mau rave'a tano no te taviniraa, te mau ohiparaa i roto i te totiare, e i te tupuraa i te pae varua i roto i te oraraa.

E mea tano ia haere e farerei i to outou episekopo e i te tahi atu feia faatere o te autahu'araa o te mau nei i te mau taviri no te a'o faaururaa no te mau melo o ta outou iho paroita o te Ekalesia. Mai te mea e haafatata'tu outou ia ratou ma te haehaa e te parau-ti'a, e hi'o mai ratou ia outou ma te aroha e te here a a'o mai ai ratou ia outou. Teie ta te Peresideniraa Matamua i parau: « Te faaitoito atu nei matou i te feia faatere o te Ekalesia e i te mau melo ia imi na roto i te here e te taaraa i te feia o te 'aro nei no teie nei mau fifi. E rave rahi o te pahono mai na roto i te here mai to te huruMesia ra e i te a'o faauru » (rata o te 14 no Novema, 1991). E mea maitai atoa ia imi i te arata'iraa mai ô mai i te feia paari maramarama o tei ite na roto i te ohiparaa i pihai iho i te feia tei roto i te fifi faahinaaroraa te tane e te tane, te vahine e te vahine, e tei tu'ati ta ratou a'oraa i te mau haapiiraa o te evanelia.

A imi ai outou i te tauturu a vetahi ê, a haapa'o maitai ia ore ia turu'i roa i ni'a iho ia ratou no to outou puai pae varau. E nehenehe to outou episekopo e te tahi atu feia faatere e a'o e e haapii ia outou i te mau parau tumu mau o te faanahoraa a te Atua no Ta'na mau tamarii area râ, te patururaa hopea i to outou puai o ta outou e titau ra e tae mai ia na ô mai i te Fatu a tuu ai outou i te reira i te faaururaa a te Varua Maitai e a faaohipa'i outou i to outou faaroo ia Iesu Mesia. Na te reira noa

rave'a hopea e aita'tu ai e te puai e tano no te haapaeraa i te mau ohipa e te mau mana'o au ore i te Atua.

Rave rahi feia mo'a tei roto i te fifi faahinaaroraa te tane e te tane, te vahine e te vahine, te haere nei ratou i mua i roto i to ratou oraraa ma te pee maitai i te mau faatureraa o te evanelia, te haafatataraa'tu i te Fatu, e te titauroa i te tauturu a te feia faatere e a te mau taata ite ia hinaaro ana'e ratou. Ua maitai to ratou oraraa e ua mauruuru, e ia ite mai ratou e, e roaa te mau haamaitairaa o te oraraa mure ore ia ratou.

E taa-è-raa rahi to te mau haapiiraa o te evanelia i te mau haapiiraa o te ao nei no te mau tumu parau e rave rahi, oia'toa te huru o te haapa'o maitai. E mau hopea teie mau taa-è-raa no te tatou ite i te horo'a o te ora mure ore o ta te Metua i te Ao ra i faaineine no tatou e te mau rave'a tano no te fariiraa i te reira. Eita roa te hoê e riro e aore râ, e ti'a ia faaerehia i te here o te Atua e aore râ, i te rima faatoro o Ta'na Ekalesia, no te mea e mau tamarii tamaroa e e mau tamarii tamahine here tatou Na'na. Mai te au i te parau a te peresideni Hinckley e: « E imi to tatou aau i te feia o te 'aro nei i te mau feruriraa i te tapiriraa'tu i te hoê taata hoê â apeni. Te taparu nei matou i te Fatu no outou, te hirina'i nei matou ia outou, te hi'o atu nei matou ia outou ei mau taea'e e ei mau tuahine no matou » (« Stand Strong against the Wiles of the World », *Ensign*, Novema 1995, 99).

TE EKALESIA A
IESU MESIA
I TE FEIA MOA
I TE MAU MAHANA
HOPEA NEI

© 2007 Intellectual Reserve, Inc.
Faturaa paruruhia
Nene'ihia i te Mau Hau Amui no Marite
Faati'ahia ei reo Peretane: 4/07
Iritiraa i fariihia: 4/07
Iritiraa no *God Loveth His Children*

TAHITIAN

